



# KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt)

Minuti tas-seduta numru erbgha u tletin (34) tal-Kunsill Lokali Mqabba (KLM) li nzammet nhar l-Erbgha, 9 ta' Settembru, 2009 fis-7:20pm fil-Bini Municipali tal-Imqabba.

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. Is-Sindku, **Noel Galea ppresjeda l-laqgha** u qal it-talba.
2. Is-Segretarju Eżekuttiv qara l-**minuti tas-seduta preċedenti** u dawn ġew approvati u ffirmati.
3. PUNTI MILL-MINUTI:
  - 3.1. Dwar il-propost u l-mozzjoni tal-**loan mill-KLM** biex ikun f'pożizzjoni li jiksi t-toroq bit-tarmak, is-sindku qal li l-**BOV** permezz tas-Sur Sant, tawna rata ta' 3.95%, filwaqt li diġà kellna laqgha mal-*Manager Advances*, is-Sur Formosa tal-*Lombard Bank* li għad irid jgħaddielna l-proposta tagħhom bil-posta, minkejja li tidher li se tkun oghla, u qed jitolbuna laqgha l-*HSBC*. F'dan il-waqt il-Kunsillier Nicholas Briffa staqsa jekk ir-rata li għaddewlna l-**BOV** hix fuq il-*base rate*. Dan se jkun konfermat fil-jiem li ġejjin.
  - 3.2. Is-sindku qara l-*e-mail* li baġtlu s-Sur Oliver Lautier li huwa uffiċjal fil-**Ministeru tal-Onor George Pullicino** (Ministru tar-Riżorsi u Affarijiet Rurali). Biha informa lill-kunsillieri li nhar it-Tlieta 15 ta' Settembru 2009, fl-10:00am se jkunu qed jistennew lill-KLM biex jiddiskuti magħhom il-proposti tiegħu.
  - 3.3. Dwar il-**hsara tal-ilma** li issa ilu hieri xhur shaħ taħt il-**monument ta' Mikelang Sapiano**, se nergħu niktbu lill-Korporazzjoni għas-Servizzi tal-Ilma biex naraw kif nistgħu nevitaw li jinqalghu l-passaġġi tal-ġnien, kif ukoll il-monument billi jitpoġġew mejnijiet godda fit-triq li madankollu hija wkoll bit-tarmak.
  - 3.4. Minkejja li l-attività proposta għat-2 ta' Ottubru 2009 bl-isem l-**Imqabba mal-Medda taż-Zmien**, kienet ukoll wiehed mill-punti fl-Aġenda, dan is-suġġett kien trattat fil-punti mill-minuti. Hawn issemma is-Sur Joe Said, uffiċjal tal-*Heritage Malta*. Dan li se jkun mitlub il-permess biex jiftaħ il-**katakombi tal-Mentna** dak in-nhar ta' din l-attività peress li dawn l-oqbra se jkunu wiehed mill-attrazzjonijiet f'din is-serata.
  - 3.5. Wara li saru l-laqgħat mal-**Institute for Tourism Studies**, dwar platti Maltin bl-ikel (stuffat tal-majjal, ross bit-tiġieġ u għadma ta' Novembru tal-helu) li se jkunu qed joffru lill-pubbliku għal prezz ridott ta' €4, dawn infurmawna li se jkolhom il-potenzjal illi jitimghu 400 persuna. Dan l-istitut kien mitlub illi jitimghu lill-istaff tar-**re-enactment** mingħajr obligazzjoni. F'każ li ma jkunx hawn persuni bizzejjed, l-ikel mhux se jkun obligat li jithallas mill-KLM. Intant għada fil-ghodu, l-istess istitut se jġibu l-gwidi allievi sabiex mal-Kunsillier Paul Spiteri jduru is-siti storiċi li se jkunu miftuha għall-pubbliku fit-2 ta' Ottubru 2009, imbghad filgħaxija se jittiehdu r-**ritratti bl-ilbies ta' dik l-epoka** li diġà inkera mit-Teatru Manoel biex dawn ir-

ritratti jidhru f'xena ta' zmien il-pesta fl-Isptar il-Qadim, ohra tad-difna fil-katakombi tal-Mentna u dik ta' familja tradizzjonali Maltija numeruza, fil-*posters, flyers u bill boards*. Is-sindku qal li l-isfond tal-*poster* digà kien konkluż u ghad fadal jidhlu fih ir-ritratti li se jittiehdu u li se jkunu wkoll inkluzi fil-*flyers* li se jitqassmu biex nippromwovu din l-attività. F'wahda mil-laqqhat li qed ikollu dan il-kumitat kien deċiż li jahdem fuq ix-*show* tal-pulizija u dik tad-**Dipartiment tal-Protezzjoni Ċivili**. Biex insaħhu l-kampanja pubbliċitarja se jkunu nvoluti t-tfal mill-**Kulleġġ San Benedittu** li se jkunu mistiedna ngibuhom fostna filghodu u jinghataw dettalji x'wiehed se jkun jista' jara filghaxija. F'laqgħa ohra li saret mal-Każini tal-Banda, is-sindku qal li kien hemm l-aċċettazzjoni li s-**Soċjetà Muzikali Madonna tal-Ġilju u s-Soċjetà Santa Marija** jgħaqqdu banda wahda u jdoqqu flimkien, filwaqt li l-**Banda taż-Żebbuġ Ghawdex**, il-lokalità li għandha hbiberija speċjali mal-Imqabba, se ddoqq ukoll separatament. Is-sindku qal li l-organizzatur, tal-attività *Leon Promotions*, se jkun qed jinkludi l-VAT (inqas minn €200) fuq is-servizzi li se joffrulina, filwaqt li fil-jiem li ġejjin se jsir tentattiv biex nikkonkludu l-ftehim dwar **l-involvement tal-Pulizija** f'din l-attività.

4. Dwar **l-ingaġġ ta' skrivan /a** s-sindku informa lill-KLM li llum saret l-intervista imsemmija wkoll fil-minuti tas-seduta preċedenti. Mill-persuni kollha indikati lilna mill-Korporazzjoni ghax-Xogħol u Tahrig (*ETC*) baġtu is-*CV* tagħhom disa' kandidati u għall-intervista tfaċċaw biss erbgha. Minn dawn l-erbgha, tlieta minnhom se jibdeu kors fl-Università ta' Malta. Is-sindku qal li l-persuna li mhux se tidhol l-Università, għad għandu biss tmintax-il sena, u hu mhux tal-parir li jiġi magħżul, minhabba li għandu nuqqas ta' esperjenza. Grace Marie qalet li fil-laqgħa preċedenti konna ftehmna li hija kellha d-dritt tkun fil-bord tal-intervisti magħmul mill-KLM. Is-sindku qal li dan mhux minnu, għaliex ma kien hemm ftehim xejn u kull ma kien hemm kienet talba minnha biex hija tkun parti mill-bord. Hu qal li għaladarba l-uffiċċju jmxexx is-sindku u s-segretarju eżekuttiv, kien ġust li l-intervisti jsiru minn dawn it-tnejn. Nicholas Briffa qal li mhux sew li jekk hemm xi kunsillieri li xtaqu jkunu preżenti fuq dan il-bord, ikunu mċahda kif fil-fatt sar, minkejja li verament fl-uffiċċju jqattgħu aktar hin is-sindku u s-segretarji eżekuttiv. Hu qal illi jekk kien hemm xi kunsillier (hu min hu) li xtaq jiffirma parti minn dan il-bord, kellu jinghata dan iċ-ċans. Grace Marie Mallia qalet li anke l-mistoqsijiet li jidher li saru (minn kopja li kien hemm fuq mejda tal-kamra) ma kienx hemm fuq x'hiex tiġġudika persuna. Minkejja dan, is-sindku ppropona li l-bord għall-intervisti kollha li ġejjin biex jiġi magħżul skrivan /a *part time*, ikun iffurmat biss minnu u mis-segretarju eżekuttiv, kif ukoll biex il-kunsill jirrifjuta l-ingaġġ tal-persuna li mhix se tidhol l-Università. Peress li Grace Marie Mallia u Nicholas Briffa ma qablux, is-sindku għaddiha għal vot u din għaddiet b'maġġoranza ta' tliet voti favur u tnejn kontra. Intant is-segretarju eżekuttiv se jinforma lill-*ETC* li dawk il-persuni li ndikawlna huma ma kienux jissodisfaw il-bżonnijiet tas-sindku u s-segretarju eżekuttiv.
5. Dwar **Triq tas-Sejba**, is-sindku qal li se jagħmel kuntatt mal-Perit tal-Awtorità dwar it-Trasport ta' Malta u sabiex isiru x-xogħlijiet necessarji ta' manutenzjoni fuq din it-triq, kif ukoll biex din tiġi assikurata b'barikati, mill-Awtorità. Hu qal li dawn fil-fatt se jwettqu manutenzjoni wkoll aktar 'l isfel quddiem it-*tarmac plant* kif ukoll fid-dahla ta' Triq Valletta kwazi fil-kantuniera mad-dahla fejn qed jidhlu hafna trakkijiet jordmu barriera.
6. Kien imqajjem il-każ fejn mingħajr avviż il-**Kumitat tan-Nursery tal-Futbol** mhux biss użaw il-faċilitajiet tal-Isptar il-Qadim mingħajr obligazzjoni, iżda qabdu u hadu l-imwejjed u s-siġġijiet mill-fond biex jutilizzawhom xi mkien iehor. Meta imbghad naqsu li jpoġġuhom f'posthom u kien hemm il-kors tal-ganutell, għodwa minnhom l-għalliema marret u ma sabitx dawn il-bżonnijiet biex issir il-lezzjoni. Dwar dan in-nuqqas il-Kumitat tal-Futbol talbu apologija formali li twasslet l-uffiċċju mas-sindku filwaqt li s-segretarju eżekuttiv qal li hu mhux se jkun responsabbli aktar mill-assi tal-kunsill li jezistu f'dan il-post għaliex m'għandu l-ebda kontroll mill-uffiċċju tiegħu f' sitwazzjonijiet bħal dawn. Nicholas Briffa fakkar li hemm

qbil fil-minuti tal-kunsill li ċ-ċwieviet ma nagħtuhom ‘l hadd fl-idejn u jiehu hsiebhom ir-rappreżentant tal-Kunsill Lokali Mqabba. Madankollu s-segretarju eżekuttiv qal li l-akbar problema t’hemm ġew mhix l-ghamara, iżda l-bjut joqtru bil-konsegwenza li jekk il-kunsill jibqa’ ma jagħmel xejn, jistgħu jintilfu s-soqfa li huma sostnuti bit-travi tal-injam li x’hin dan jixxarrab, jiddgħajjef. Il-kunsillieri qablu miegħu u s-sindku qal li permezz ta’ stimi li se jingiebu, se naraw kif insewwu dawn is-soqfa.

7. Mill-korrispondenza s-sindku qal li rċieva ittra mill-**Malta International Airport** dwar **bankijiet u sigġijiet** li għandhom disponibbli huma. Hu qal li jixtieq joffrihom lill-ghaqdiet filantropiċi tar-rahal tagħna jekk iħossu l-bżonn tagħhom. Dwar dan ma kien hemm l-ebda oġġezzjoni.
8. Dwar in-**nominazzjoni ta’ Ġieh l-Imqabba**, is-segretarju eżekuttiv qal li ma dahlet l-ebda waħda s’issa, minkejja li hu għadda diversi formoli minnhom lil persuni li xtaquhom. Dwar dawn il-kundizzjonijiet, Grace Marie Mallia qalet illi waħda mill-kundizzjonijiet u r-regolamenti tistipula li l-kunsill għandu jagħti ġieh ukoll lill-eks kunsillieri li jkunu taw sehemhom f’dan il-kunsill, fil-leġiżlaturi preċedenti. Hija ssuġġeriet li jinghata dan ir-rikonoxximent lil dawk l-eks kunsillieri tal-hames leġiżlatura. Dwar dan ma kien hemm l-ebda oġġezzjoni.
9. Dwar l-**aċċessibilita’ tal-uffiċċju** tagħna, l-kunsill għadu jsostni li meta jinfetah l-uffiċċju isfel, se jkun hawn aktar aċċessibilita’ fil-bini tal-kunsill u għalhekk ma jkunx hemm bżonn li l-Kummissjoni Persuni b’Dizabilita’ tesigi li jkollna *lift*. Iżda dwar dan għandu jmexxina l-perit.
10. Kien approvajt ir-**Rapport Finanzjarju** tal-ewwel kwart ta’ din is-sena, jiġifieri, **April – Ġunju 2009** u kopja tiegħu se tiġi mibgħuta lid-Dipartiment għall-Gvern Lokali.
11. Dwar il-**vandalizmu** personalizzat fir-rahal reġgħu issem mew il-hruq ta’ vetturi tar-residenti tagħna. S’issa ma jidherx li l-pulizija ressqet lil xi hadd minkejja li aktarx issemma persuna hati ta’ dan ir-reat. Intant għal-laqgħa li jmiss se jkun mistieden is-Supritendent tas-*CID*.
12. Kienet diskussa l-inizjattiva varata mid-Dipartiment għall-Gvern Lokali permezz tas-Segretarju Parlamentari Dr Chris Said, bl-isem **Kampanja tal-Lokalitajiet Indaf**. Is-sindku qal li hu kellem lill-kuntrattur tat-tindif tat-toroq u wissieh sabiex jagħmel aktar hiltu biex potenzjalment ir-rahal tagħna jimmeritah dan l-unur. Minkejja li dan it-tindif qed isir fil-hinijiet bikrin ta’ filgħodu, u għalhekk in-nies mhix qed tara haddiema jikinsu t-toroq, il-kunsillieri qablu li x-xogħol qed isir b’mod sodisfaċenti.
13. Il-KLM iddiskuta l-**offerta pubblika tal-kisi ta’ toroq bit-tarmak**. Hawn is-sindku ppreżenta skeda li għamel huwa stess, lill-kunsillieri. Hu qal li din għandha tghin lill-kunsill biex biha tkun agġudikata din l-offerta. Dan wara l-iskeda li kien għadda aktar kmieni is-segretarju eżekuttiv bir-rati kollha komparattivi tal-erba’ kuntratturi li tefgħu l-offerta. L-iskeda li pprova s-sindku, wasslet sabiex il-kunsill unanimament iddeċieda li l-kuntrattur *Asfaltar Ltd* huwa l-orhos offerent, meta kkunsidrati l-aktar rati li jintużaw. Għaldaqstant is-segretarju eżekuttiv se jikteb lill-kuntratturi kollha u jinfurmahom bl-eżodu ta’ din id-deċiżjoni.
14. Kienet approvata l-**Payment Approval Sheet numru 354** u dwar il-kuntrattur *C & S Services* is-sindku qal li qed jiġi approvat pagament ieħor li jmur lura għall-manutenzjoni li kienet saret minnu x-xitwa li għaddiet.
15. F’punti oħra s-sindku qal li f’ċerimonja qasira li attendew għaliha, hu, is-segretarju eżekuttiv kif ukoll Grace Marie Mallia, ingħatajna **€15,000 f’fondi spċjali** biex isiru it-toroq bit-tarmak fir-rahal. Hawn Nicholas Briffa qal li huwa ippretenda li dawn ikunu hafna iżjed, almenu mqar id-

- doppju, minhabba l-bżonn kbir li hawn fil-lokalità tagħna. Hu fil-fatt issuġġerixxa biex nagħmlu talba formali biex jiżiedu dawn il-fondi speċjali.
16. Nicholas Briffa semma l-**iskip li tpoġġiet fi Triq San Mikiel**. Hu qal li hemm xi residenti li ma jriduhex għaliex din tista' tixpruna li f'dawn in-naħat tinholoq *dumping site*. Is-sindku qal li din il-ħaġa diġà kienet fil-fatt teżisti u wiehed għandu jikkunsidra li din hemm għal fuqha *cctv camera* ta' persuna li toqghod hemm sabiex tneħhi kull biża' li din tiġi vvandalizzata.
  17. Is-sindku ressaq fi hdan il-kunsill rapport tal-Awditur tal-*MEPA* fil-konfront ta' permess tal-**bini fil-Urban Conservation Area bejn Triq Santa Katerina, Sqaq l-Isptar u Triq San Innoċenzju**. Din il-binja hija wahda għolja hafna u minkejja li l-KLM qatt ma oġġezzjoni għal dan l-iżvilupp, is-sindku qal li ma nistgħux ma nikkunsidrawx ir-rimarki tal-Awditur tal-*MEPA*. Għaldaqstant fuq anke suġġeriment ta' Paul Spiteri se niktbu mhux kontra l-iżvilupp, iżda kontra n-nuqqasijiet kif inhareġ dan il-permess mill-Bord tal-*MEPA*. Hawn Nicholas Briffa qal li fl-ittra tagħna għandna nsemmu *s-substation* li hassret is-sit tal-Isptar il-Qadim meta kien hemm ohra pjanata fl-istess binja u giet skartata.
  18. Dwar il-proposta li saritilna biex ikun nominat l-**Anzjan tas-Sena**, se niċċekkjaw id-dati biex naraw jekk għadniex fil-hin li ninnominaw lil xi hadd.
  19. Dwar l-attività li se tittella' fi tmiem il-ġimgħa li ġej bl-isem **Festa tal-Bnadar**, il-kazini u r-residenti tagħna kienu mheġġin itellgħu l-bnadar billi għaddejna l-*posters* ipprovduti lilna fil-kazini u l-ħwienet.
  20. Dwar l-iskema **lokalitajiet sostenibbli** s-sindku qal li tlajna mal-ewwel sitt lokalitajiet iżda sfortunatament intgħażlu lokalitajiet ohra. Peress li nemmnu li l-proposta tagħna kienet tagħmel hafna sens, huwa u s-segretarju eżekuttiv iltaqgħu m'Enginier mill-Imqabba li jaħdem fid-Divizjoni tax-Xoghlijiet bil-hsieb li l-proposta tingħogob mill-Awtorità Maltija għar-Riżorsi li potenzjalment jistgħu jkunu *partners* tagħna u nkunu nistgħu napplikaw fuq proġett tal-Unjoni Ewropeja.
  21. Issemma wkoll parti mill-programm għal **Jum l-Imqabba 2009**. Infatti kienet elenkata l-attività fejn fiha se jżurna l-ET il-President ta' Malta meta wkoll se jkun hawn wirja ta' karozzi antiki. Grace Marie Mallia għamlet il-proposta sabiex jingabru fondi għall-*Community Chest Fund* nhar il-25 ta' Ottubru, 2009.
  22. Is-sindku tkellem dwar l-importanza li nkunu rappreżentati fil-laqgħa li se tinzamm nhar il-15 ta' Settembru, 2009 mill-**Ministeru tal-Edukazzjoni** fis-Sala Robert Samut dwar l-illitteriżmu f'Malta.
  23. Paul Spiteri semma l-importanza li l-haddiema tal-kunsill iduru l-**culverts** kollha li għandna f'dan iż-żmien halli jtnaddfu sal-ftuħ tal-istaġun tal-maltemp. Dawn huma ta' Mikelang Sapiano, ta' Sqaq l-Isptar, tal-Pjazza tal-Knisja u ta' Triq il-Fjuri.
  24. Il-laqgħa ntemmet fid-9:15pm u se ssir dik li jmiss fit-22 ta' Settembru, 2009.

Magħmula minn

**Anthony Bonello**  
Segretarju Eżekuttiv

u approvati llum  
22 /09 /2009 minn:

**Noel Galea**  
Sindku